



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD  
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija  
(Spettur Antonovich Muscat)**

**vs**

**Omissis  
Sharon Camilleri**

**Kumpilazzjoni numru 524/2012**

**Illum 13 ta' Lulju, 2016**

Il-Qorti,

Rat l-imputazzjonijiet migjuba kontra l-imputat **Omissis** u l-imputata **Sharon Camilleri** detentrici tal-karta tal-identita' bin-numru 310969 (M) billi huwa akkuzat talli talli f' dawn l-ahhar snin, f'dawn il-Gzejjer, b'diversi atti maghmulin fi zminijiet differenti, izda li jiksru l-istess dispozizzjoni tal-Ligi u li gew maghmula b'risoluzzjoni wahda:

1. Ghamlu atti ta' money laundering billi :-
  - i) Ikkonvertew jew trasferew projeta` meta kieni jafu jew jissuspettaw li dik il-propjeta` kienet direttament jew indirettament inkisbet, jew mir-rikavat ta', attivita' kriminali jew minn att ta' partecipazzjoni f' attivita kriminali, ghall-iskop ta' jew skopijiet ta' habi jew wiri haga b' ohra ta' l-origini tal-propjeta jew ta' ghoti ta' ghajnuna lil xi persuna jew persuni involuti jew koncernati f' attivita kriminali;

- ii) Hbew jew wrew haga b'ohra tal-veri xorta, provenienza, lok, dispozizzjoni, moviment ta' jeddijiet rigward, fi jew fuq propjeta', meta kieno jafu jew jiissuspettaw li dik il-propjeta` kienet inkisbet direttament jew indirettament minn attivita` kriminali jew minn att jew atti ta' partecipazzjoni f` attivita kriminali;
- iii) Akkwistaw, ippussesaw jew uzaw propjeta' meta kieno jafu jew jiissuspettaw li l-istess propjeta' kienet inkisbet jew originat direttament jew indirettament minn attivita kriminali jew minn att jew atti ta' partecipazzjoni f` attivita kriminali;
- iv) Bir-ritensjoni minghajr skuza ragonevoli ta' propjeta' meta kieno jafu jew jiissuspettaw li l-istess propjeta' kienet inkisbet jew originat direttament jew indirettament minn attivita kriminali jew minn att jew atti ta' partecipazzjoni f` attivita kriminali;
- v) Ittentaw jaghmlu l-hwejjeg jew attivitajiet illegali fuq imsemmija;
- vi) Agixxew bhala komplici fit-tifsir ta' l-Artikolu 42 tal-Kodici Kriminali rigward xi wahda mill-hwejjeg jew attivitajiet definiti fis-sub-paragrafi (i), (ii), (iii), (iv) u (v) ta' hawn fuq;

Ai termini tal-Artikolu 3 tal-Att kontra l-Money Laundering, Kap. 373, u l-artikolu 18 tal-Kap.9, Ligijiet ta' Malta.

Il-Qorti giet gentilment mitluba sabiex tapplika mutatis mutandis id-disposizzjonijiet ta' l-Artikolu 5 ta' l-Att kontra l-Money Laundering, Kapitolu 373 tal-Ligijiet ta' Malta, hekk kif ikkонтемплат fl-Artikolu 23A (2) tal-Kapitlu 9 tal-Ligijiet ta' Malta.

Il-Qorti giet gentilment mitluba sabiex fil-kaz ta' htija, barra li tinfliggi il-pieni stabbiliti mil-Ligi, tordna wkoll il-konfiska ta' l-oggetti kollha esebiti.

Il-Qorti giet ukoll gentilment mitluba sabiex f'kaz ta' htija tikkundanna lill-akkuzat/i ghal hlas ta' spejjes li jkollhom x'jaqsmu mal-hatra ta' esperti jew

periti fil-proceduri hekk kif ikkontemplat fl-Artikolu 533 tal-Kapitlu 9 tal-Ligijiet ta' Malta.

Illi din il-kawza giet assenjata lil din il-Qorti kif preseduta b'digriet datat 30 ta' Gunju 2015 moghti mis-Sinjurija Tieghu l-Prim'Imhallef.

Rat in-Nota ta' Rinviju ghall-Gudizzju tal-Avukat Generali datata 3 ta' Gunju, 2013 (esebita a fol. 1202 tal-process) sabiex il-kawza tigi trattata bi procedura sommarja.

Rat il-provi.

Rat l-atti kollha ta' dan il-procediment u d-dokumenti esebiti.

Rat is-sottomissjonijiet finali bil-kitba maghmula mill-prosekuzzjoni u d-difiza.

## **IL-FATTI SPECIE TAL-KAZ**

Matul ix-xhur ta' Marzu u April 2012, il-pulizija kienet qed tinvestiga l-omicidju ta' Kevin Gatt, detentur ta' karta tal-identita Maltija bin-numru 139980M, li gara gewwa Triq Guzeppi Lanzon, Marsascala fil-15 ta' Marzu 2012. Dan l-omicidju allegatament sar mill-imputat, illum mejjet<sup>1</sup>, Giuseppe Cutajar, detentur ta' karta ta' l-identita Maltija bin-numru 257366M, liema persuna kienet maghrufa mal-pulizija fl-ambjent tar-reati ta' serq u *hold-ups*, izda li sa dak iz-zmien il-pulizija kien ghada qatt ma irnexxilha tressqu il-Qorti b'dawn l-akkuzi.

---

<sup>1</sup> Certifikat tal-mewt esebit a fol. 1189 tal-process

L-investigazzjonijiet tal-pulizija rigward Giuseppe Cutajar wrew li huwa ma kienx registrat li qed jahdem sa mis-sena 2003, izda fl-istess hin kellu tlett karozzi registrati f'ismu: *BMW 320*, *Mitsubishi Colt* u *Mitsubishi Pajero*. Irrizulta wkoll illi dak iz-zmien Cutajar kellu zewgt itfal, tifla ta' sentejn u ohra ta' erba' xhur, minn relazzjoni li kellu mal-imputata Sharon Camilleri, apparti tfal ohra minn relazzjoni ohra u zwieg precedenti.

Il-pulizija kienet irceviet informazzjoni kunfidenzjali li l-mejjet Giuseppe Cutajar kien qed jagħmel uzu minn *safety deposit box* mall-*Bank of Valletta, plc* u li din is-*safety deposit box* kienet f'isem l-imputata Sharon Camilleri.

Il-prosekuzzjoni tghid li fl-20 ta' Marzu 2012, hamest ijiem wara l-omicidju ta' Kevin Gatt, l-imputata marret fil-fergha tal-Bank of Valletta, Marsascala, u talbet biex tiftah is-*safety deposit box* f'isimha. Hija u hierga mill-istess bank, hija tablet lil wieħed mill-kaxxiera sabiex jghodd somma fi flus kontanti, liema somma kienet tammonta għal Euro13,500.

Il-prosekuzzjoni tghid li kien minhabba dawn ic-cirkustanzi illi l-pulizija hasset il-htiega li tagħmel din l-investigazzjoni rigward riciklagg ta' flus u li għalhekk għamlet talba lill-Qorti Kriminali, tramite l-Ufficiju ta' l-Avukat Generali, ghall-hrug ta' Ordni ta' Investigazzjoni u Ffrizar (*investigation and attachment order*) f'isem Giuseppe Cutajar u l-imputata, liema ordni kien datat 23 ta' Marzu 2012 u kien mahrug mill-Qorti Kriminali, Imħallef David Scicluna, ai termini tal-Kap 373 tal-Ligijiet ta' Malta.

Illi, minn dan l-Ordni ta' Investigazzjoni u Ffrizar irrizulta is-segwenti:

- **Bank of Valletta, plc** – Giuseppe Cutajar kelli 3 kontijiet bankarji, filwaqt li Sharon Cutajar għandha 2 kontijiet bankarji u 2 *safety deposit boxes* f'isimha, wahda minnhom mhux attiva sa mis-sena 1999.
- **HSBC Bank (Malta), plc** - Giuseppe Cutajar kelli 3 kontijiet bankarji, filwaqt li Sharon Cutajar għandha kont bankarju wiehed.
- **Department tat-Taxxi Interni** – Giuseppe Cutajar u Sharon Camilleri kien ilhom ma jiddikjaraw dhul sa mis-sena 2004.
- **Dipartiment tas-Sigurta Socjali** – Giuseppe Cutajar kien jircievi Eur111.74 fil-gimgha, filwaqt li Sharon Camilleri tircievi Eur179.48 fil-gimgha.
- **Korporazzjoni ta' l-Impieg u Tahrig** – Giuseppe Cutajar ma kienx registrat li qiegħed jahdem mis-sena 2003, filwaqt li Sharon Camilleri ma hijiex registrata li tahdem mis-sena 1998.
- **Transport Malta** – Giuseppe Cutajar kelli tlett vetturi registrati f'ismu, fosthom BMW 320 u anke dagħjsa zghira bin-numru ta' registratori S03322. Sharon Camilleri għandha bicca tal-bahar (l-prosekuzzjoni tiddiskriviha bhala *yacht*) ta' 26 pied bl-isem Twinkle I<sup>2</sup>, bin-numru ta' registratori 05551, registrat f'isimha.

Il-pulizija kompliet bl-istħarrig tagħha billi talbet lill-Qorti tal-Magistrati bhala Qorti Inkwirenti, Magt. Dr. M. Hayman, LL.D., sabiex is-*safety deposit box* f'isem Sharon Camilleri li tinsab fil-*Bank of Valletta, p.l.c.* f'Marsascala, tinfetah u jsir elenku u jigi anke fotografat il-kontenut, liema ezercizzju sar fit-13 t'April 2012, fil-presenza ta' espert tal-Qorti u l-imputata.

---

<sup>2</sup> Inxtrat Euro 13,500, f'Ottubru 2009.

Fis-safety deposit box irrizulta li kien hemm tmiena u ghoxrin elf u tmenin ewro (€82,080), kif ukoll ammont ta' gojjelli. B'ordni tal-istess Qorti Inkwirenti, dawn il-gojjelli kienu ttiehdu l-Monte Di Pieta sabiex saret evalwazzjoni tagħhom, u wara regħgu ittiehdu lura fis-safety deposit box f'Marsascala.

Fil-15 ta' Mejju 2012, Giuseppe Cutajar u l-imputata kienu gew interrogati fejn dawn ghazlu li ma jwiegbu ghall-ebda domanda li għamlitilhom il-pulizija u it-tnejn li huma irrifjutaw li jghamlu uzu mid-dritt ghall-parir legali.

Fis-16 ta' Mejju 2012, id-defunt Giuseppe Cutajar flimkien mal-imputata tressqu il-Qorti b'arrest, akkuzati bir-reat ta' *money laundering* (Artikolu 3, Kap. 373).

## **Xhieda**

Fil-kawza taw ix-xieħda tagħhom wieħed u ghoxrin (21) xhud inkluz l-imputata. Din il-Qorti kellha l-opportunita' tisma' biss lix-xhud tad-difiza Frances Camilleri għaliex ix-xieħda 'l ohra nstemgħu minn Qorti diversament preseduta.

**Spettur Antonovich Muscat** – fol 40 sa fol 42, **Patricia Hili** – fol 55 sa fol 56, **Manfred Galea** – fol 78 sa fol 79, **Reuben Cini** – fol 99 sa fol 100, **Anthony Galea** – fol 106 sa fol 108, **Steven Cachia** – fol 124 sa fol 115, **Robert Vassallo** – fol 140, **George Cremona** – fol 144 sa fol 145, **Brenda Vella** – fol 150, **Dr. John Seychell Navarro** – fol 251 sa fol 252, **Christine Saliba** – fol 253 sa fol 255, **PS225 Joseph Filletti** – fol 256 sa fol 258, **Charmaine Dimech** – fol 414 sa fol 415, **Audrey Ghigo** – fol 416 sa fol

417, **Romwald Attard** – fol 423 sa fol 424, **Dr. John Seychell** – fol 1160 sa fol 1161, **Spettur Keith Arnaud** – fol 1206 sa fol 1208, **Manfred Galea** – fol 1257 sa fol 1261, **Sharon Camilleri** – fol 1268 sa fol 1311, **Doris Falzon** – fol 1341 sa fol 1345, **Frances Camilleri** – fol 1356 sa fol 1389.

### **Apprezzament tal-provi fl-assjem**

Il-Qorti tissottolinea li huwa ben risaput li l-apprezzament tal-provi għandu jsir mhux biss b'mod spezzettat u individwali izda l-provi għandhom jigu analizzati flimkien fl-assjem tagħhom sabiex wieħed jara x'inferenzi jew interpretazzjoni ragjonevoli u legali jiġi jagħti lil dawk il-provi hekk interpretati. Ma tistax tinstab htija jew nuqqas ta' htija semplicement fuq analizi individwali jew separata tal-provi. Dawn għandhom jigu kkunsidrati kemm individwalment kif ukoll komplexivament. Dan hu appuntu l-ezercizzju li sejra tagħmel din il-Qorti, u ciee' li tezamina bir-reqqa kollha l-provi prodotti f'dan il-kaz.

Illi għalhekk m'hemmx dubju li kollox jiddependi fuq il-kredibilita` tax-xhieda u dan billi bhala Gudikant, il-Qorti sejra tagħti qies l-imgieba, il-kondotta u l-karatru tax-xhieda, tal-fatt jekk ix-xhieda għandiekk mis-sewwa jew hix kostanti, u ta' fatturi ohra tax-xhieda u jekk ix-xhieda hix imsahha minn xhieda ohra, u tac-cirkostanzi kollha tal-kaz, u dan ai termini tal-Artikolu 637 tal-Kap 9 tal-Ligijiet ta' Malta.

**Din il-Qorti m'hijiex f'pozizzjoni vantaggjuza bhal Qrati ohra meta tigi biex tagħmel apprezzament tax-xhieda, u dan ghaliex hija ma għexitx il-process kollu tul medda ta' zmien u għalhekk ma semghetx ix-xhieda kollha jixhdu viva voce quddiemha, u għalhekk mhix f'pozizzjoni li**

**tezamina l-imgieba u l-komportament taghhom, stante li ma kinitx hi stess li kkonstatat x'interess seta' kelli xi xhud fid-data li xehed u jekk dak li qal kellux mis-sewwa jew le.**

Huwa principju baziku pprattikat mill-Qrati taghna fil-procediment kriminali, li biex l-akkuzat jigi ddikjarat hati, l-akkuzi dedotti, għandhom jigu ppruvati oltre kull dubju ragjonevoli, cioe' oltre kull dubju dettat mir-raguni.

Hawnhekk il-Qorti tagħmel referenza għal sentenza mogħtija mill-Qorti tal-Appell Kriminali nhar s-sebgha (7) ta' Settembru, 1994 fl-ismijiet ‘**Il-Pulizija v Philip Zammit et'** u tħid pero' li mhux kull l-icken dubju huwa bizzejjed sabiex l-imputat jigi ddikjarat liberat, hemm bzonn li ‘*dubbju jkun dak dettat mir-raguni.*’

Il-Qorti se tara jekk il-fattispecie tal-kaz jammontawx għar-reat addebitat lill-imputata.

### **KONSIDERAZZJONIJIET LEGALI<sup>3</sup>**

Artikolu 3 tal-Kap 373 l-Att dwar il-Money Laundering jiaprovd li:

“*ghamel atti ta' money laundering billi :-*

- a) ikkonverta jew trasfera propjeta` meta kien jaf li dik il-propjeta` kienet direttament jew indirettament inkisbet, jew mir-rikavat ta', attivita` kriminali jew minn att ta' partecipazzjoni f' attivita kriminali, ghall-iskop ta' jew skopijiet ta' habi jew wiri haga b' ohra ta' l-origini tal-propjeta jew ta' għoti ta' ghajnuna lil xi persuna jew persuni involuti jew koncernati f' attivita kriminali;*

---

<sup>3</sup> Din il-Qorti tagħmel referenza għad-deċiżjoni tal-Qorti tal-Magistrati (Malta) bhala Qorti ta' Gudikatura Kriminali, Il-Pulizija (Spettur Angelo Gafa) vs Carlos Frias Mateo deciza mill-Magistrat Edwina Grima fil-5 ta' Awwissu, 2011 fejn tat esposizzjoni legali fonda fejn jidhol ir-reat tal-Money Laundering.

- b) heba jew wera haga b'ohra tal-veri xorta, provenienza, lok, dispozizzjoni, moviment ta' jeddijiet rigward, fi jew fuq propjeta`, meta kien jaf li dik il-propjeta` kienet inkisbet direttamente jew indirettamente minn attivita` kriminali jew minn att jew atti ta' partecipazzjoni f' attivita kriminali;
- c) akkwista propjeta` meta kien jaf li l-istess propjeta` kienet inkisbet jew originat direttamente jew indirettamente minn attivita kriminali jew minn att jew atti ta' partecipazzjoni f' attivita kriminali;
- d) bir-ritensjoni minghajr skuza ragonevoli ta' propjeta` meta kien jaf li l-istess propjeta` kienet inkisbet jew originat direttamente jew indirettamente minn attivita kriminali jew minn att jew atti ta' partecipazzjoni f' attivita kriminali;
- e) ittentja jagħmel l-hwejjeg jew attivitajiet illegali fuq imsemmija
- f) aġixxa bħala kompliċi fit-tifsir tal-artikolu 42 tal-Kodiċi Kriminali rigward xi waħda mill-ħwejjeg jew attivitajiet definiti fis-sub-paragrafi (a), (b), (c), (d) u (e) ta' hawn fuq.”

Ir-reat ta' *Money Laundering* huwa wiehed mir-reati l-aktar difficli u delikati biex jigu nvestigati. It-teknika u s-sofistikazzjoni tal-mod kif il-flus jigu girati u jinhbew mill-provenienza llecita tagħhom jagħmluha kwazi mpossibli illi l-investigaturi jsibu tracca tal-provinjeza tal-flus.

Kien għalhekk illi f'dawn ic-cirkostanzi l-ligi tal-**Money Laundering** Kap 373 ipoggi l-onoru fuq dak li jkun illi huwa jiprova għas-sodisfazzjon tal-Qorti l-provenienza lecita tal-flus illi jkunu nstabu fuqu. Dan il-bdil ta' l-onoru tal-provi mhijiex wahda kapriccuza u kif qalet il-Qorti fil-kawza “**Ir-Repubblika ta' Malta vs John Vella**<sup>4</sup>” “*din hi ligi strordinarja li tintroduci kuncetti radikali fis-sistema nostrana u li tirrikjedi applikazzjoni fl-akhtar skruplu u attenzjoni biex ma tigix reza xi sturment ta' ngustizzja, aktar reminixxenti taz-zminijiet ta' l-inkwizzjoni minn dak ta' l-era' moderna tad-drittijiet tal-bniedem. . . .*”.

---

<sup>4</sup> Qorti Kriminali 29 ta' Novembru 1999

Illi fil-prosekuzzjoni tar-reat tal-hasil tal-flus jew kif inhu ahjar maghruf il-*money laundering*, irid jigi ippruvat indubbjament u b'mod inekwivoku in-ness bejn ir-reat sottostanti (*the predicate offence*) u cioe' wiehed mir-reati ikkontemplati fl-Ewwel jew it-Tieni Skeda annessi ma'l-Att, u ir-reat in dizamina. Di fatti fil-kawza fl-ismijiet **Ir-Repubblika ta' Malta vs John Vella**<sup>5</sup> il-Qorti stqarret illi "...hu impellant u necessarju illi jigi deskrift b'mod inekwivoku n-ness bejn l-attivita kriminali sottostanti u l- allegat *money laundering*."

Madankollu l-artikolu 2(2a) tal- Kapitulu 373 jiddisponi testwalment:

***"Persuna tista' tinstab hatja tad-delitt ta' money laundering taht dana l-Att, anke fin-nuqqas ta' sentenza ta' qorti li tistabilixxi htija fir-rigward ta'l- attivita' kriminali sottostanti, liema attivita' kriminali tista' tigi stabbilita minn prova cirkostanzjali jew prova ohra, minghajr il-htiega li l-prosekuzzjoni tipprova li kien hemm sentenza ta' kundanna ghall- offiza sottostanti."***

Dana jfisser illi ghalkemm l-attivita kriminali sottostanti ma tigix ippruvata, madanakollu jekk il-prosekuzzjoni jirnexxielha tipprova illi s-sors tal-flus gej minn dik l-attivita kriminali allura ir-reat ikun gie ippruvat, u ma ikunx hemm il-htiega ta' prova rigward xi sentenza ta' kundanna in konnessjoni mar-reat sottostanti.

Id-Dipartiment tat-Tezor tal-Istati Uniti tal-Amerika jiddeskrievi r-reat b'dan il-mod:

*Money laundering is the process of making illegally-gained proceeds (i.e. "dirty money") appear legal (i.e. "clean").*

---

<sup>5</sup> Ibid.

*Typically, it involves three steps: placement, layering and integration. First, the illegitimate funds are furtively introduced into the legitimate financial system. Then, the money is moved around to create confusion, sometimes by wiring or transferring through numerous accounts. Finally, it is integrated into the financial system through additional transactions until the "dirty money" appears "clean".<sup>6</sup>*

Illi l-process tal-hasil ta' flus jinvolvi diversi stadji. L-awturi jikkunsidraw dawn l-istadji bhala tlieta ewlenien li jissejjhu "placement, layering u integration."<sup>7</sup> L-ewwel stadju, hekk imsejjah "placement" isehh meta il-flus jigu imnehhija mill-post fejn gew akkwistati illegalment. Ghalhekk l-att li permezz tieghu l-persuna suspettata tiprova tohrog il-flus mill-pajjiz fejn originaw huwa l-ewwel stadju fil-process tal-hasil tal-flus. Wara dana, fit-tieni stadju imbagħad il-flus jieħdu xejra ohra jew jinhbew u dana sabiex isir aktar difficli illi wieħed jirrintracca l-istess, bhal per ezempju meta jigu ikkreati kontijiet bankarji f'isem xi korporazzjoni u il-flus jitpoggew f'dawn il-kontijiet. Fl-ahhar process imbagħad il-flus jigu integrati fis-sistema ekonomika sabiex b'hekk jitqiesu minn issa 'l quddiem li huma legali.

L-Att kontra l-Money Laundering sar parti mil-ligi tagħna fit-23 ta' Settembru 1994. Wara dana kien hemm diversi emendi fil-ligi, bl-emendi ewelenin jigu fis-sehh bl-Att XXXI tal-2007 u l-Att VI tal-2010. Dawna l-emendi huma sinifikanti fis-sens illi filwaqt illi qabel l-2007 l-persuna suspettata trid ikollha ix-xjenza illi l-flus jew proprjeta tkun gejja minn attivita kriminali, wara l-2007 huwa bizzejqed illi l-persuna suspettata ikollu is-suspett ta' tali provenjenza kriminuza sabiex tkun tista' tinstab htija. Inoltre ai fini ta' prosekuzzjoni tar-reat l-emenda li dahhlet fis-sehh fl-2010

<sup>6</sup> "History of Anti-Money Laundering Laws". United States Department of the Treasury. 30 June 2015

<sup>7</sup> It-tezi li hejja Clint Tabone **Prosecuting the Offence of Money Laundering in the Maltese Criminal Courts** (Mejju 2011) tagħti harsa fil-fond dwar dawn l-ingredjenti għar-reat tal-Money Laundering.

ghal-artikolu 2(2a) tal-Att, il-prosekuzjoni mhux biss ma tenhtigiliex tipprova illi kien hemm il-kundanna ghar-reat sottostanti illi lanqas jinhtiegilha tipprova bil-preciz liema hija l-attivita kriminali sottostanti.

Mela l-ewwel haga illi l-prosekuzjoni jinhtiegilha tipprova f'dana it-tip ta' reat huwa ix-xjenza jew is-suspett tal-persuna akkuzata rigward il-provenienza tal-flus. Dana jikkostitwixxi il-mens *rea* ta' dana ir-reat. Id-differenza bejn dawn iz-zewg kuncetti huwa ovvju fis-sens illi filwaqt illi x-xjenza tista' tigi determinata b'mod oggettiv madanakollu is-suspett huwa iktar xi haga soggettiva u personali.

Fir-rapport dwar il-kaz **Taylor's Central Garages (Exeter) Limited v Roper<sup>8</sup>** Devlin J jaghti numru ta' osservazzjonijiet dwar it-tifsira tal-kelma xjentament "knowingly" u kif tkun stabilita' x-xjenza f'kaz kriminali:

*"It seems to me to be very important in cases of this sort that lay justices, who are not necessarily very skilled in the handling of evidence and in the drawing of distinctions which the law requires to be drawn, should have explained to them by the prosecution, where the burden is on the prosecution, exactly what sort of knowledge the prosecution desires to be found. There are, I think, three degrees of knowledge which it may be relevant to consider in cases of this sort. The first is actual knowledge, and that the justices may infer from the nature of the act that was done, for no man can prove the state of another man's mind, and they may find it, of course, even if the defendant gives evidence to the contrary. They may say: 'We do not believe him. We think that was his state of mind.' They may feel that the evidence falls short of that, and, if they do, they*

---

<sup>8</sup> Local Government Review Reports volume 115, page 445

*have then to consider what might be described as knowledge of the second degree. They have then to consider whether what the defendant was doing was, as it has been called, shutting his eyes to an obvious means of knowledge. Various expressions have been used to describe that state of mind. I do not think it is necessary to describe it further, certainly not in cases of this type, than by the phrase that was used by Lord Hewart CJ, in a case under this section, Evans v Dell (1). What the Lord Chief Justice said was: 'The respondent deliberately refrained from making inquiries, the results of which he might not care to have.'*

*"The third sort of knowledge is what is generally known in law as constructive knowledge. It is what is encompassed by the words 'ought to have known' in the phrase 'knew or ought to have known.' It does not mean actual knowledge at all, it means that the defendant had in effect the means of knowledge. When, therefore, the case of the prosecution is that the defendant failed to make what they think were reasonable inquiries it is, I think, incumbent on the prosecutor to make it quite plain what they are alleging. There is a vast distinction between a state of mind which consists of deliberately refraining from making inquiries, the result of which the person does not care to have, and a state of mind which is merely neglecting to make such inquiries as a reasonable and prudent person would make. If that distinction is kept well in mind, I think justices will have less difficulty in determining what is the true position. The case of shutting the eyes is actual knowledge in the eyes of the law; the case of merely neglecting to make inquiries is not actual knowledge at*

*all, but comes within the legal conception of constructive knowledge, which is not a conception which, generally speaking, has any place in the criminal law.*"<sup>9</sup>

Il-Crown Prosecution Service (CPS) jaghti din l-ispjega ta' "knowledge":

*Implied knowledge for the summary offences includes actual subjective knowledge proven by evidence but it may also include wilful blindness. It is always open to a tribunal of fact to base a finding of knowledge on evidence that the defendant had deliberately shut his eyes to the obvious or refrained from inquiry because he suspected the truth but did not want to have his suspicion confirmed* Westminster City Council v Croyalgrange Ltd 83 Cr. App. R.155

*In Flintshire CC v Reynolds [2006] EWHC 195 (Admin) it was alleged that Mrs Reynolds had knowingly produced information she knew to be false in a material particular for the purpose of obtaining a benefit or other payment or advantage. Mrs Reynolds evidence was that she signed the form completed by her husband without reading it. It was held that constructive knowledge is not enough to demonstrate that something has been done knowingly in the context of a criminal statute (in this instance section 112 SSAA 1992).*

F'sentenza moghtija mill-Qorti ta'l-Appell fl-Ingilterra fl-ismijiet **Regina vs Hilda Gondwe Da Silva** il-kelma suspect inghatat is-segwenti tifsira:

**"The word suspect means that the defendant must think that there is a possibility, which is more than fanciful, that the**

---

<sup>9</sup> Ibid. pg 449

*relevant facts exist. A vague feeling of unease would not suffice.”*

Sfortunatament il-ligi tagħna ma tagħti l-ebda definizzjoni ta' dak li jammonta għal suspect u għalhekk jekk il-prosekuzjoni jirnexxielha tiprova anke illi l-imputat kellu xi suspect illi l-flus għandhom provenjenza kriminuza allura dina hija sufficienti. Jispetta mbagħad lill-imputat iressaq provi bil-kuntrarju sabiex jikkonvinci lill-Gudikant bl-innocenza tieghu.

Fil-fatt fir-reat tal-hasil tal-flus il-piz tal-prova tinkombi mhux biss fuq il-prosekuzjoni illi tiprova il-htija tal-imputat, izda jispetta anke lill-imputat iressaq il-provi in sostenn tal-innocenza tieghu. Wiehed jistaqsi allura x'inhu il-piz tal-prova li jinhtigielha tressaq il-prosekuzzjoni f'dana ir-reat. Huwa bizżejjed illi l-prosekuzjoni tiprova illi nstabu ammonti sostanzjali ta' flus fil-pussess tal-imputat mingħajr mal-imputat jagħti spjegazzjoni valida dwar l-origini tal-istess jew hemm bzonn illi l-prosekuzzjoni tiprova x'kien il-predicate offence? Illi dana il-fatt kien suggett ta' diversi sentenzi mogħtija mill-Qorti Ewropeja dwar id-Drittijiet tal-Bniedem u dana minhabba l-fatt illi l-piz tal-prova qed tintefa fuq il-persuna akkuzata, iktar u iktar fid-dawl tal-fatt illi l-akkuzat ma jigiex mwissi meta ikun qed jigi interrogat illi hemm dana l-piz jinkombi fuqu u li allura irid joqghod attent aktar meta jagħti t-tweġibiet tieghu fid-dawl tal-fatt illi l-istqarrija hija prova imbagħad fil-process penali li jinbeda kontra tieghu.

Dana johrog mill-artikolu 3(3) ta'l-Att li jagħmel referenza ghall-artikolu 22(1C)(b) tal-Kapitolu 101 tal-Ligijiet ta' Malta li jiddisponi testwalment:

*Fi procedimenti għal reat taht il-paragrafu (a) ta' dana is-subartikolu, meta l-prosekuzjoni ggib prova li l-imputat jew akkuzat ma jkun ta l-ebda spjegazzjoni li turi li dawk il-flus,*

*properjeta jew rikavat ma kenux flus, properjeta, jew rikavat kif deskritti fl-imsemmi paragrafu, l-oneru li jipprova l-provenienza lecita ta' dawk il-flus, properjeta jew rikavat tkun tinkombi fuq il-persuna imputata jew akkuzata.*

Illi f'sentenza mogtija mill-Qorti tal-Prim'Awla (sede Kostituzzjonali) f'kawza fl-ismijiet **Mario u Pierre Camilleri vs Avukat Generali** deciza fil-15 ta' Novembru 2010 inghad:

**Il-Prosekuzzjoni għandha l-obbligu li tipprova l-ezistenza ta' xi reat - “any criminal offence” ai termini tat-Tieni Skeda ta’ l-Att kontra Money Laundering, u dan fuq bazi ta’ “prova cirkostanzjali jew prova ohra”. Fil-kaz in dizamina dan ir-reat hu precizament dak ta’ traffikar ta’ droga u kongura. Dan iwassal għal li l-Prosekuzzjoni ma kellha ebda htiega li ggib sentenza ta’ htija fil-konfront tar-rikorrenti in konnessjoni mat- traffikar tad-droga jew kongura għal dan l-iskop.**

Il-Qorti tinnota li f'Kap 319 fit-Tieni Skeda annessa mieghu li tinkludi d-Dikjarazzjonijiet u r-Rizervi tal-Gvern Malti, illi meta accetta li jirratifika l-Konvenzjoni Ewropeja tad-Drittijiet tal-Bniedem l-istess Gvern impona riserva fis-sens illi:

**“The Government of Malta declares that it interprets paragraph 2 of Article 6 of the Convention in the sense that it does not preclude any particular law from imposing upon any person charged under such law the burden of proving particular facts.”**

L-istess kwalifika tinsab fil-paragrafu 5 ta' l-artikolu 39 tal- Kostituzzjoni li jghid hekk:

***“(5) Kull min jigi akkuzat b’reat kriminali għandu jigi meqjus li jkun innocenti sakemm jigi pruvat jew ikun wiegeb li huwa hati:***

***Izda ebda haga li hemm fi jew magħmula skond l-awtorità ta’ xi ligi ma titqies li tkun inkonsistenti ma’ jew bi ksur ta’ dan is-subartikolu safejn dik il-ligi timponi fuq xi persuna akkuzata kif intqal qabel il-piz tal-prova ta’ fatti partikolari.”***

L-artikolu 6.2 jezigi li l-Prosekuzzjoni ggorr l-oneru li tkun hi li finalment trid tikkonvinci lill-Qorti jekk sehhx reat u jekk il-persuna akkuzata kinitx hatja ta' tali reat. Zgur li dan ma jwassalx ghall-fatt li l-imputat ikun qieghed jigi meqjus hati *ab initio*. Dejjem jibqa’ l-obbligu tal-prosekuzzjoni li tipprova fatti konnessi mar-reat ta’ *money laundering*. Il-Prosekuzzjoni trid dejjem tipprova għas-sodisfazzjon tal-Qorti aspetti ohra bhal ma huma kondotta refrattarja tal-imputat jew li kien konness f’cirku ta’ traffikar tad-droga. Jinkombi dejjem fuq il-Prosekuzzjoni li tipprova li s-sitwazzjoni finanzjarja tal-imputati ma kienetx kompatibbli mal-ammont ta’ flejjes li kellhom fil-pussess tagħħhom. Huwa biss wara li jsir l-ezami mill-Gudikant dwar ir-ragonevolezza o meno tal-provenjenza tal-flus li in segwit u tkun tista’ topera din il-prezunzjoni. Hawnhekk ta’ min iqis fattur ferm importanti. Hija Qorti li suppost dejjem għandha l-indipendenza tal-agir tagħha li trid tiddecidi. Mhux qed nitkellmu dwar xi hadd mill-Ezekuttiv. Għalhekk huwa necessarju biex tinstab htija li jkun hemm iz-zewg fatturi. Għandu jkun hemm agir suspectuz segwit bi tranzazzjonijiet ta’ flus f’ammonti li setghu jitqiesu eccessivi. U dan irid jigi konstatat mill-Qorti.

Skont Jacobs [The European Convention on Human Rights] il-presunzjoni tal-innocenza u t-tqegħid tal-oneru tal-prova fuq il-prosekuzzjoni m'humieks l-istess haga. Ukoll gieli l-oneru tal-prova jaqa' fuq l-akkuzat:

*“What the principle of presumption of innocence requires here is just that the Court should not be predisposed to find the accused guilty and second that it should at all times give the accused the benefit of the doubt ‘in dubio pro reo’.”*

Din il-Qorti kif preseduta trid pero` tagħmilha cara li l-qlib tal-oneru tal-prova hija l-eccezzjoni u mhux ir-regola. Dan hu limitat ghall-kazijiet biss fejn huwa logiku li sta ghall-imputat li jagħmel il-provi hu minhabba li l-prosekuzzjoni ma jista' qatt ikollha dawk il-provi.

Il-Qorti ikkonkludiet illi l-obbligu tal-imputat illi jagħti spjegazzjoni ragjonevoli tal-provenjenza tal-flus huwa obbligu li għandu fil-konfront tal-Gudikant u mhux fil-konfront tal-prosekuzzjoni. U għalhekk stqarret illi “tqis il-presunzjoni hija *rebuttable and is not in itself unreasonable*, u ... illi x-shifting tal-burden of proof huwa wieħed legali u jħalli l-fair balance rikjest ghall-iskopijiet ta' guri.”

Imbagħad fis-sentenza fl-ismijiet **Andrew Ellul Sullivan et vs Il-Kummissarju tal-Pulizija u l-Avukat Generali**, deciza mill-Prim'Awla (Sede Kostituzzjonali) fit-8 ta' Lulju 2004 ingħad:

*“...“Illi kif imfisser f’sentenzi ewlenin mogħtija mill- Qorti Ewropeja, il-prezunzjoni tal-innocenza tfisser li l- piz tal-prova jaqa’ generalment fuq il-prosekuzzjoni. Madanakollu, dan ma jfissirx li f’kull kaz il-piz tal- prova jrid ikun biss fuq il-prosekuzzjoni. L-artikoli imsemmija m’humieks kontra li xi ligi tistipula għal prezunzjonijiet ta’ fatt jew ta’*

**dritt li jahdmu kontra l-persuna mixlija. Izda huwa mistenni li l-Istat jillimita**

**tali prezunzjonijiet b'mod ragonevoli li jiehu qies tas-siwi ta' dak li l-kaz jinvolvi u tal-jeddijiet tad-difiza xierqa."**

Din il-Qorti thoss li għandha tirreferi ghall-gwida li jaghti l-Crown Prosecution Service (CPS) dwar defenizzjonijiet li jghinu lil wiehed jifhem meta jkun qiegħed jiddeċiedi kazijiet marbuta ma' *money laundering* u l-linjal-gwida li għandhom jimxu magħha l-Prosekuturi meta jiddeċiedu li jressqu akkuzi ta' hasil ta' flus fil-konfront ta' imputat jew imputata:

### **Criminal property**

Under the Proceeds of Crime Act, the Crown has to prove that the laundered proceeds are "**criminal property**", as defined in S.340 of the Proceeds of Crime Act: that is to say that the property constitutes a person's *benefit* from *criminal conduct*.

### **Criminal conduct**

"**Criminal conduct**" is all conduct which constitutes an offence in any part of the United Kingdom (which means that an "all crimes" approach is adopted in respect of predicate crimes committed in the UK).

Offences which were committed abroad are relevant predicate crimes if laundering acts are committed within our jurisdiction where the predicate offence committed abroad (from which proceeds were generated) would also constitute an offence in any part of the United Kingdom if it occurred here (S.340 (2) b) (Archbold 2006 33-29).

It is immaterial whether the criminal conduct occurred prior to the Act becoming law so long as the laundering act takes place post commencement.

### **Proving that property is "criminal property"**

To prove that property is "criminal property" (i.e. the proceeds of crime) the prosecutor must show the property:

- Constitutes benefit from criminal conduct or that it represents such a benefit (in whole or part and whether directly or indirectly) and;
- The alleged offender **knows or suspects** that it constitutes or represents such a benefit [section 340(3)].

The property which may comprise the benefit from criminal conduct is widely defined (see S.340 [9] and [10]) to include:

- Money;
- All forms of property or real estate;
- Things in action and other intangible or incorporeal property.

Property is obtained by a person if he obtains an interest in it.

Because of the definition of criminal property, there is **no distinction** between the proceeds of the defendant's **own crimes** and of **crimes committed by others** (see S.340 [4]). Thus laundering one's own proceeds is just as much money laundering, as similar activities performed by someone else,

notably professional launderers on behalf of the authors of the predicate or underlying offences.

Own proceeds laundering applies to all 3 principal money laundering offences.

Proving that proceeds are the benefit from criminal conduct in money laundering prosecutions (proving the predicate offence).

Proving that proceeds are the benefit of "**criminal conduct**" will usually be done by circumstantial evidence.

Where money laundering offences are proceeded with on the same indictment as the underlying crimes, the underlying criminal conduct will be proved as part of the proceedings to the requisite standard. Where the money laundering proceedings are "standalone", there are two ways of proving criminal property, firstly by proving the type of offending that gave rise to the criminal property and secondly by relying upon circumstantial evidence (*R v Anwoir [2008] EWCA Crim 1354*).

It is **not** necessary in "stand alone" money laundering prosecutions to wait for a conviction in relation to the "criminal conduct" (i.e. the underlying or predicate offences giving rise to the criminal property).

Prosecutors are **not** required to prove that the property in question is the benefit of a **particular** or a **specific** act of criminal conduct, as such an interpretation would restrict the operation of the legislation. The prosecution need to be in a

position, as a minimum, to be able to produce sufficient circumstantial evidence or other evidence from which inferences can be drawn to the required criminal standard that the property in question has a criminal origin.

Typically evidence of the criminal origin of proceeds may be provided in money laundering proceedings by:

- Accomplice evidence;
- Circumstantial evidence and/or other evidence;
- Forensic evidence (e.g. contamination of cash with drugs) from which inferences can be drawn that money came from drug trafficking;
- Evidence of complex audit trails, from which an accountancy expert may be able to conclude that the complexity of the transactions indicate that the property was the proceeds of crime. (Archbold 2006 10-66). While this was not a money laundering prosecution, by analogy, it would seem permissible for a witness to give expert evidence that the facts lead him to the conclusion that the property was the proceeds of crime);
- Evidence of the unlikelihood of the property being of legitimate origin - Where the prosecution proves D has no legitimate explanation for possessing the property in question a jury may be willing to draw an inference that it is proceeds of crime;
- Criminals often attempt to launder proceeds through a cash intensive business. Where the cash flows appear too large or the profit margins too high this may be capable of giving rise to expert evidence that the business will usually give rise to a

particular level of profit and the profits are clearly excessive which together with other available evidence can be sufficient to prove the underlying criminality. See **R. v. Boam** 1998 Cr. Law Bulletin.

Fil-Blackstone's Criminal Practice 2014 dwar id-definizzjoni ta' "criminal property" u xi trid tiprova l-prosekuzzjoni jghid:

*"Criminal property must be proved to represent, in whole or in part, a person's benefit from actual criminal conduct. Unfounded suspicion as to its derivation does not suffice (**Montila** [2005] 1 All ER 113 at [41]). Section 340 contains no reference to any need to particularise the class of crime from which the property is derived (**Craig** [2007] EWCA Crim 2913).....But in Prosecution Appeal (No. 11 of 2007); NW [2008] EWCA Crim 2, the Court held that the class or type of crime involved must indeed be identified, as in civil proceedings for recovery under part 5 of the Act. A claim for civil recovery cannot be sustained solely on the basis that a respondent has no identifiable income to warrant his lifestyle: the applicant must first establish a good arguable case that a certain kind of unlawful conduct occurred and then a good arguable case that property was obtained through that kind of unlawful conduct (**R (Director of the Assets Recovery Agency) v Green** [2005] EWHC 3168 (Admin); **Director of the Assets Recovery Agency v Szepietowski** [2007] EWCA Civ 766; **Director of Assets Recovery Agency v Olupitan** [2008] EWCA Civ 104)."*

Il-Qorti tagħmel referenza ghall-Artiklu 2(2)(a) u l-Artiklu 3(3) tal-Kap 373 tal-Ligijiet ta' Malta fid-dawl ta' dak li jipprovd i l-Artiklu 21(1c)(b) tal-Kap 101 tal-Ligijiet ta' Malta jistipulaw li l-Avukat Generali jista' jakuza persuna bir-

reat ta' "money laundering" minghajr ma jkollu xi Sentenza b'referenza ghal xi offiza precedenti. Ma dan kollu jibqa` l-fatt illi l-Avukat Generali (Prosekuzzjoni) għandu jipprova n-ness bejn il-flus jew il-propjeta u l-attività kriminali li tkun generat dawk il-flus.

Il-Qrati tagħna f'kazijiet ta' flejjes misjuba jesigu li l-ewwel il-prosekuzzjoni trid tipprova ness, imqar sal-grad tal-*prima facie* li tali flejjes misjuba huwa provenjenti minn reat kriminali, imbagħad, jekk il-prosekuzzjoni tipprova tali ness, jinqaleb l-oneru tal-prova izda mhux qabel. Una volta imbagħad jinqaleb l-oneru, sta ghall-akkuzat li jipprova li tali flejjes gew minn attivitā legali u dan għandu jagħmlu sal-livell tal-probabli.

Dwar il-livell ta' prova li jinkombi fuq l-Avukat Generali, l-Qorti tagħmel referenza ghall-kawza “**Il-Pulizija vs Paul Borg**” deciza mill-Qorti ta’ l-Appell Kriminali fis-sitta (6) ta’ Ottubru ta’ l-2003, fejn intqal:

*“Minn ezami w qari akkurat ta’ din id-dispozizzjoni din il-Qorti thoss li una volta li l-prosekuzzjoni tiddeciedi litiprocedi skond l-Ordinanza (Kap.101) u mhux taht id-dispozizzjonijiettal- Kap. 373, ossia l-Att tal-1994 kontra Money Laundering , fejn l-attività kriminali sottostanti tista’tkun varja w tirriferi ghall-ksur ta’ diversi ligijiet kif indikatfit-tieni skeda tal-istess Att, irid al menu jigi “prima facie” pruvat li l-akkuzat ikun qed jagixxi bi hsieb li jahbi jew jikkonverti flus jew ir-rikavat ta’ flus u jkun jaf jew ikollu s-suspett li dawk il-flus ikunu miksuba bhala rizultat ta’ ksur ta’ xi dispozizzjoni tal-Ordinanza (Kap.101) u dana qabel ma tiskatta l-inversjoni tal-oneru tal-prova fuq l-akkuzat kontenuta fil-paragrafu (b) appena fuq riprodott.<sup>10</sup>*

---

<sup>10</sup> Sottolinear tal-esponenti.

*Inkella jigri, kif tajjeb ipprospettat id-difiza, li kull min jinstab fil-pussess ta' flus , propjeta' jew rikavat u ma jaghtix spjegazzjoni tal-provenjenza lecita tieghu , jista' jigiprocessat skond il-Kap. 101, meta fil-fatt qatt ma kelli l-icken konnessjoni mad-drogi jew medicini perikoluzi f'hajtu . Setgha din li tista' tati lok ghall-abbu mis-sistema legali minn prosekuzzjoni malintenzjonata jew traskuratafl-investigazzjoni tagħha.”*

.....

*“Għalhekk din il-Qorti fid-dawl ta' dak li qalet il-Qorti kollegjali tal-Appell Kriminali fuq riportat, thoss li ladarba ma saret ebda prova valida , lanqas “prima facie”, li b'xi mod torbot l-agir tal-appellant ma xi attivita' kriminali sottostanti konnessa ma jew kontemplata fil-Kap.101 , ma għandix tiskatta d-dispozizzjoni tas-sub-inciz (b) li tinverti l-oneru tal-prova fuq l-appellant dwar il-provenjenza tal-flus li nqabad bihom l-appellant. Ried l-ewwel jigi stabilit xi ness al menu “prima facie” li juri li meta l-appellant kien qed jesporta l-flus inkrimati minn Malta kelli l-hsieb li jahbi jew jikkonverti flus li jkun jaf jew li jkollu suspect li dawk il-flus kienu miksuba direttament jew indirettament bhala rizultat ta' xi reat kontemplat fil-Kap.101.”*

Il-Qorti tagħmel referenza għad-decizjoni tal-Qorti tal-Appell Kriminali tad-19 ta' Jannar, 2012 **Il-Pulizija (Spt. Angelo Gafa` ) Vs Carlos Frias Mateo<sup>11</sup>:**

*F'din il-kawza, l-appellat qed jigi akkuzat bil-ksur ta' provvedimenti tal-Kap 373 tal-Ligijiet ta' Malta izda dan il- Kap jagħmel referenza wkoll ghall-Artiklu 21(1c)(b) tal- Kap 101 tal-Ligijiet ta' Malta li wkoll jitfa' l-piz li juri l-origini lecita tal-flus, propjeta jew rikavat fuq*

---

<sup>11</sup> Appell Kriminali Numru. 356/2011 deciz mill-Imħallef Michael Mallia

*il-persuna akkuzata. Ghalhekk, dan il-livell ta' prova "prima facie" japplika kemm ghall-persuna li tkun akkuzata b'money laundering taht il-Kap 101 kif ukoll taht il-Kap 373. Issa, peress illi l-Artiklu 2(2)(a) ta' l-istess Att jezimi mir-responsabilta' l-prosekuzzjoni illi tipprova xi htija precedent i in konnessjoni ma xi attivita` kriminali, kull ma għandha tipprova l-prosekuzzjoni huwa illi l-flus illi nstabu fil-pussess tal-persuna li kienux konformi ma l-istil ta' hajja tal-persuna, liema prova tkun tista' tigi stabbilita anke minn provi indizzjarji. Dana jfisser illi l-prosekuzzjoni m'ghandix tipprova lill-Qorti l-origini tal-flus, lanqas jekk il-flus kienu llegal. Kull ma trid tippruva huwa fuq grad ta' "prima facie" illi ma hemm l-ebda spjegazzjoni logika u plawsibbli dwar l-origini ta' dawk il-flus. Darba ssir din il-prova fil-grad imsemmi, jkun imiss lill-akkuzat sabiex juri illi l-origini tal-flus ma kienx illegali.*

Id-definizzjoni tal-kelma "proprietà" fl-artikolu 2 tal-Kap. 373 tal-Ligijiet ta' Malta (Att Kontra Money Laundering) hi din:

*"'proprietà' tfisser proprietà u attiv ta' kull xorta, natura u deskrizzjoni, sew mobbli sew immobbli, sew korporali sew inkorporali, sew tangibbli sew mhux tangibbli, dokumenti legali jew strumenti legali li jkunu prova ta' titolu, jew interess f'dik il-proprietà jew dak l-attiv u, bla īxsara għall-ġeneralità ta'dak li ntqal qabel, tinkludi –*

*(a) kull flus, kemm jekk l-istess flus ikunu jew ma jkun ux valuta legali f'Malta, bills, titoli, bonds, dokumenti negozjabbli jew kull dokument li jista' jkun negozjabbli inkluż dokument li jitħallas lill-portatur jew imdawwar biex jitħallas lill-portatur kemm jekk espressi f'euro jew f'xi flus oħra barranin;*

(b) *flus kontanti jew depožiti jew kontijiet ta' flus ma' xi bank, istituzzjoni ta' kreditu jew istituzzjoni oħra kif jista' jiġi preskritt li jmexxu jew ikunu mexxew il-kummerc tagħhom f'Malta”.*

### **Ikkunsidrat:**

F'dan l-istadju jkun opportun illi jigi kwalifikat il-prova “prima facie” u fiex din tikkonsisti.

Hu ben saput illi l-Qrati generalment jirrikonox Xu erba' tipi ta' prova, dak li huwa possibbi, l-probabbli, mingħar dubju dettagħ mir-raguni u c-certezza. Izda l-prova “prima facie” hija wzata mill-Magistrat Inkwirenti meta jirredici l-Process Verbal u l-Magistrat Istruttur fl-gheluq tal-Kumpilazzjoni. Fl-opinjoni tal-Qorti din hija livell ta' prova illi tidhol bejn il-possibbi u l-probabbli.

L-awtur **Blackstone** (At D 6.21) jghid fost affarijiet ohra, “*Thus, the standard of proof the prosecution are now required to satisfy at committal proceedings is very low, lower than that resting on a plaintiff in civil proceedings. It is commonly expressed as establishing a prima facie case or a case to answer.*” Il-probabbli huwa l-livell uzat f'proceduri civili. Għalhekk skond dan l-awtur “prima facie” huwa anqas minn hekk u jista' jiġi definit bhala “a case to answer”, haga li għandha tigi nvestigata aktar fil-fond.

Fil-kuntest tal-provi illi l-proskuzzjoni gabet f'dan il-kaz, intlaħaq dan il-livell ta' “prima facie”? Kien hemm “a case to answer”?

Meta l-imputata tressqet quddiem il-Qorti hija kienet obbligata illi tiprova illi l-flus li kienu fil-pussess tagħha kienu legittimi u dana wara illi l-prosekuzjoni tressaq il-provi tagħha dwar in-ness bejn l-attività kriminali sottostanti u l-imputata u l-provi cirkostanzjali kollha dwar il-provenjenza illecita tal-flus u l-konnessjonijiet li l-imputata seta kellha ma'l-attività kriminali sottostanti.

Illi kif inghad fis-sentenza hawn fuq iccitata l-Pulizija vs John Vella:

**“Mhux kull akkwist, mhux kull konverzjoni ta’ trasferiment ta’ proprjeta’, mhux kull habi jew wiri ta’ prorpjeta’ necessarjament jammonta ghall-money laundering, anki jekk l-akkuzat ikun kriminal inkallit. (sottolinjar tal-Qorti). Din hi ligi straordinarja li tintroduci kuncetti radikali fis-sistema nostrana w li tirrikjedi applikazzjoni bl-akbar skruplu w attenzjoni biex ma tigix reza fi strument ta’ ingustizzja, iktar reminixxenti taz-zmenijiet tal-inkwizizzjoni minn dawk tal-era moderna tad-drittijiet tal-bniedem.”**

## DECIDE

Kwindi dina l-Qorti ma tistax tasal ghall-konkluzjoni b’certezza illi l-flus li instabu fil-pussess tal-imputata kienu ir-rikavat ta’ attivita’ kriminali. Illi dina hija biss ipotesi u m’hemm l-ebda certezza. L-imputata setghet kisbet dawna l-flus minn xi sors legittimu u dana ghaliex ma hemmx provi fl-atti biex jistabbilixxi xi ness ma’ xi haga.

Huwa minnu illi l-imputata kellha relazzjoni ma’ persuna li kien hemm dell ikrah fuqu. Hija għandha fedina penali li ma turi l-ebda htija dwar serq bil-vjolenza jew xi akkuzi fuq traffikar ta’ droga. Izda wiehed jistaqsi jekk fil-kamp penali humiex bizzejjed il-fatt li kellha relazzjoni ma’ persuna b’dell fuqu sabiex jigi stabbilit ness bejn l-attivita’ kriminali u il-flus, xi gojjelli, karozza u dghajsa li instabu fil-pussess ta’ l-imputata.

Illi l-imputata tagħti spjegazzjoni dwar il-provenjenza tal- flus. Quddiem il-Qorti kif kienet obbligata l-imputata approvat **sa certu punt** il-provenjenza

legittima tal-flus. **Il-Qorti mhix ta' subajha f'halqa u għandha dubji serji** dwar il-provenjenza tal-flus. **Il-Qorti mhix konvinta dwar l-istorja li** provdiet id-difiza dwar l-irgħiel li kellha relazzjoni magħhom l-imputata u l-eluf li tawha tul ir-relazzjonijiet li kellha.

Id-difiza fin-nota ta' sottomissjonijiet tghid li l-imputata:

*“kellha x-xorti li l-rgiel li harget magħhom kollha kienu jitrattawha tajjeb hafna u qatt ma hallewha nieqsa minn xejn. Spjegat kif certu John Saliba kien anke xtralha post (u esebiet dokumenti in sostenn tal-istess ), filwaqt li Kevin Falzon xtralha dak kollu li kien hemm bzonn ghall-appartament tagħha f'Marsaskala fejn eventwalment marru jghixu flimkien . Kellha imbagħad irgħiel ohra li magħhom hija gawdiet mod iehor meta dawn xtrawlha gojjelli kostuzi. Parti mill-gojjellerija li l-esponenti gew mogħtija lilha b'rígħ tidher ukoll mill-ircevuti li esebiet hi stess ta' dawk ir-rigali minn irgħiel li kienet toħrog magħhom matul is-snин . Dawn l-ircevuti juru li r-rigali li kienet taqla' l-esponenti ma kienux irħas. Dik kienet l-esperjenza pozittiva tagħha ta' dating ma' rgħiel”.*

[...]

*Fl-ahhar mill-ahhar, l-esponenti kienet imdorrija tkun imfissda u trattata tajjeb mill-irgħiel li harget magħhom.*

**Il-Qorti trid tiddeċiedi fuq il-provi li għandha quddiemha u skont x'tipprovd i-l-ligi u mhux skont il-principji ta' etika morali u stil ta' hajja ta' din il-Qorti, li ma taqbel xejn mad-difiza li wieħed juri rispett lejn it-tfajla jew mart xi hadd b'kemm wieħed jagħtiha flus, gojjelli, propjeta' u hwejjeg ohra.** Jekk relazzjoni tinbena fuq dawn, il-persuna tkun qieghda tibni fuq ir-ramel u mhux fuq is-sod, kif jidher li gralha l-imputata.

L-imputat spjegat li l-bqija tal-flejjes kienet biss qieghda zzommomlha u dan wara li kif isseparat ommha, l-imputata tghid li baqghet iktar marbuta ma' ommha, filwaqt li ohtha 'l ohra baqghet izjed 'close' ma' missierha li sahansitra xtralha r-residenza tagħha. L-omm quddiem din il-Qorti spjegat fid-dettal x'wassal biex hija talbet lil bintha zzommilha din is-somma.

Imma hawnhekk qegħdin f'kamp kriminali u d-dubju jmur favur l-imputata. Il-prosekuzzjoni kellha tipprova n-ness bejn attivita kriminali u l-imputata, haga li bir-rispett kollu lejn l-abbli prosékuzzjoni ma saritx f'dana il-kaz

Illi għaldaqstant abbazi ta' dawn il-mottivi l-Qorti hija tal-fehma illi l-prosekuzzjoni ma irnexxiliex tipprova sal-grad rikjest mil-ligi l-kaz tagħha u għalhekk qegħda tillibera lill-imputata mill-akkuza migjuba kontra tagħha.

## **DECIDE:**

Għal dawn il-motivi l-Qorti tiddikjara lill-imputata mhix hatja tal-imputazzjoni migjuba fil-konfront tagħha u konsegwentement tilliberaha mill-istess imputazzjoniji.

---

**Dr. Joseph Mifsud  
Magistrat**